



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 2146/38 - 2019 ඔක්තෝබර් මස 27 වැනි දින - 2019.10.27

(රජයේ බලයපිට ප්‍රසිද්ධ කරන ලදී)

I වැනි කොටස: (I) වැනි ඡේදය - සාමාන්‍ය

රජයේ නිවේදන

මැතිවරණ කොමිෂන් සභාව විසින් අංක 2141/52 දරන 2019.09.19 දිනැතිව අති විශේෂ ගැසට් පත්‍රයෙන් නිකුත් කරන ලද විධාන හා සම්බන්ධව මැතිවරණ කොමිෂන් සභාව විසින් අමතරව නිකුත් කරනු ලබන විධාන

- සියලුම රාජ්‍ය නිලධාරීන් හා සක්‍රීය සේවයේ යෙදී සිටින ආරක්ෂක හමුදා හා පොලිස් නිලධාරීන් ඡන්ද මධ්‍යස්ථානයක් තුළ හෝ තැපැල් ඡන්ද මධ්‍යස්ථානයක් තුළ හෝ ඡන්ද පත්‍රිකා ලකුණු කිරීම, ලකුණු කරන ලද ඡන්ද පත්‍රිකා, ඡන්ද මධ්‍යස්ථානයේ ක්‍රියා පටිපාටි ඡායාරූප ගැනීමෙන් හෝ විඩියෝගත කිරීමෙන් හෝ ඒ සඳහා අනුබල දීමෙන් හෝ ඒ සඳහා අවකාශ ලබා දීමෙන් වැළකී සිටිය යුතු ය. එවැනි ඡායාරූප ගැනීම, විඩියෝගත කිරීම හෝ එසේ කිරීමට උත්සාහ කිරීම වරදක් වන්නේ ය. ඕනෑම ඡන්ද හිමියකු විසින් හෝ නිලධාරියකු විසින් නීති විරෝධී ක්‍රියාවන්ට ප්‍රයත්න දරන්නේ නම් එය වැළැක්වීමට අදාළ ඡන්ද මධ්‍යස්ථානවල සේවයේ නියුතු නිලධාරීන්ගේ වගකීම වන්නේ ය. යම් අයුරකින් ඡන්ද මධ්‍යස්ථානයක් හෝ ලකුණු කරන ලද නැතහොත් ලකුණු නොකරන ලද ඡන්ද පත්‍රිකාවක ඡායාරූප හෝ විඩියෝ දර්ශන විද්‍යුත්, මුද්‍රිත හෝ සමාජ මාධ්‍ය ජාල ඔස්සේ ප්‍රසිද්ධ කිරීම වරදක් වන්නේ ය.
- දේශපාලන අයිතිවාසිකම් අහිමි රාජ්‍ය නිලධාරීන් හා සක්‍රීය සේවයේ යෙදී සිටින ආරක්ෂක හමුදා හා පොලිස් නිලධාරීන් ස්වකීය ඡායාරූප හෝ ප්‍රකාශ, පක්ෂ හෝ අපේක්ෂක ප්‍රචාර්‍යය වන ආකාරයට හෝ අගතියට පත්වන ආකාරයට විද්‍යුත්, මුද්‍රිත හෝ වෙනත් මාධ්‍ය හෝ ප්‍රචාරක මාධ්‍යයක් තුළින් ප්‍රකාශ කිරීම, විකාශය කිරීම හෝ ප්‍රසිද්ධියට පත් කිරීම හෝ එසේ කිරීමට අනුබල දීම හෝ ඒ සඳහා එකඟත්වය ලබා දීම වරදක් වේ.

මහින්ද දේශප්‍රිය,
සභාපති,
මැතිවරණ කොමිෂන් සභාව.

එන්. ජේ. අබේසේකර,
සාමාජික,
මැතිවරණ කොමිෂන් සභාව.

එස්. රත්නජීවන් එච්. හුල්,
සාමාජික,
මැතිවරණ කොමිෂන් සභාව.

2019 ඔක්තෝබර් මස 27 වැනි දින,
කොළඹ දිය.

11 - 1031

